


جنتِ کسری







کہان : مصطفیٰ زمانی

نگارش : ڈاکٹر محمد فیاض

جامعہ تعلیماتِ اسلامی پاکستان
پوسٹ بس نمبر ۵۳۲۵ کراچی ۲

جملہ حقوق محفوظ ہیں!

کہانی	مصطفی زمانی
نگارش	ڈاکٹر محمد نباز
کتابت	اشرف راحمہ
تصحیح	شاکر علی سرور
طبع	شاہین پبلیک کراچی
طبع دوم	نومبر ۱۹۹۹ء

اهتمام
ضد اہمیتیں ضروری

بِسْمِ اللّٰہِ الرَّحْمٰنِ الرَّحِیْمِ

مقدار مہہ

جو بچے پالنے میں ہوں، لوریاں سنتا پسند کرتے ہیں۔

جو بچے پالنے کی حدود سے نکل گئے ہوں،
نہی منی کہانیاں سنتا پسند کرتے ہیں۔ مگر لوری
کیا صرف پالنے کا تحفہ ہے؟ اور کہانی کیا عمر
کے کسی خاص مرحلے تک کی چیز؟ جی نہیں!
انسان تو زندگی بھر لوریاں سنتا اور سنانا پسند
کرتا ہے اور زندگی بھر کہانیاں بھی کیونکہ ان
 دونوں ہی چیزوں کی پسندیدگی اس کی فطرت
 میں شامل ہے۔ البتہ انکی شکلیں بدلتی ہیں۔

وہ بوری ترقی کر کے شعر و نغمہ میں ڈھل جاتی ہے۔ اور نسخی منی کہانی پھیل کر ہمہ گیر واقعات کا روپ دھار لیتی ہیں۔

وہ ہمہ گیر واقعات فرضی بھی ہو سکتے ہیں اور حقیقی بھی۔ واقعات فرضی ہوں یا حقیقی کئی شکلوں میں لکھے جا سکتے ہیں۔ قصہ، حکایت، افسانہ، داستان، ناول، ڈرامہ!

واقعات خواہ بیانیہ اسلوب میں کیوں نہ لکھے جائیں، مکالمے ان میں بھی موجود ہوتے ہیں۔ قرآن مجید اسلوب بیانیہ کھلاتا ہے مگر نقل واقعات میں مکالمے دہاں بھی موجود ہیں:

”اور جب کہا ابراہیمؑ نے کہ میرا رب وہ ہے جو زندگی بخشتا ہے اور موت دیتا ہے تو اس (غزوہ) نے کہا کہ میں زندگی بخشتا اور موت دیتا ہوں۔ ابراہیمؑ نے کہا پھر تو میرا رب سورج کو مشرق سے نکالتا ہے تو اسے مغرب سے نکال۔“ (سورہ بقرہ۔ آیت ۲۵۸)

ایسی ہی اور بھی مثالیں نقل کی جا سکتی ہیں۔
بیحد ترقی یافتہ ذہن ایک جامع علم سے ایک ہزار
نتائج نکال سکتا ہے۔ مگر یہ ذہن عمر پاکر حاصل ہوتا
ہے۔ کثرتِ مکالمہ اور نتائجِ نکالنے کے لیے مشق
اور مزاولت اس کی شرط یہ شامل ہیں۔ بچوں کے
ترقی طلب اور ترقی پذیر ذہن سے یہ توقع ہنیں کی
جا سکتی۔

بات یہ ہے کہ بچوں کی طمینت اور تسلیم
کے لیے وضاحتیں اور کچھ زیادہ وضاحتیں مطلوب
ہوتی ہیں۔

جو کتاب آپ کے ہاتھ میں ہے اس میں اسی
نفیاتی حقیقت کے پیش نظر ایک خاص اسلوب اختیار
کیا گیا ہے۔

جناب مصطفیٰ زمّانی صاحب کی فادسی کہانی
کو ڈاکٹر محمد نیاز صاحب نے اس خوب صورتی
سے اردو میں لکھا ہے کہ اس پر اصل
کامان ہوتا ہے۔

ہمیں امید ہے کہ ہمارے بچے اس خوبصورت
انداز میں کھی ہوئی یہ اپھی اور پیاری باتیں ٹرھنا
پسند کریں گے۔





”آپ کا نام جناب؟“
”اور لیں؟“

”کہاں سے تشریف لائے ہیں؟“
”منف سے!“

”منف کہاں ہے؟“
”مصر میں!“

دادی اماں نے اتنا کہا۔ پھر خاموش ہو گئیں۔
پھر ہمیں غور سے دیکھا اور پوچھا：“جانتے ہو
نادر! یہ بات چیت کن لوگوں میں ہوتی تھی؟“
میں نے کہا：“نہیں دادی اماں!“

انہوں نے بھائی جان سے پوچھا: "تم شاید؟"
بھائی جان نے بھی جواب دیا: "نہیں
دادی اماں!"


دادی اماں بولیں: "شاید تم یہی نہیں
جانتے، ملک مصر میں منف کس جگہ کا نام
تھا؟"

ہم نے کہا: "نہیں!"

دادی اماں بولیں: "اب جہاں شہر فاہرہ
ہے تا وہیں منف تھا!"

میں نے پوچھا: "کب کی بات ہے؟"
کہنے لگیں: "بہت بہت زمانہ پہلے کی بات
ہے، جب دنیا میں کوئی آدمی لکھنا پڑھنا تک
نہیں جانتا تھا۔ جب لوگ کپڑا بننا بھی نہیں
جانتے تھے۔ جب انسان جانوروں کی کھال
پہنتا تھا یا درختوں کی چھال سے بدن کو
ڈھانکتا تھا!"

اتنا کہہ کر دادی اماں نے ایک گلوری لگے



میں دیانتی۔ پھر کہنے لگیں:

”اچھا تو اور یہ صاحب! آپ منف سے
ابھی ابھی یہاں پہنچے ہیں؟“
”نهیں جناب! مصر سے عراق پہنچے ہوئے
کچھ عرصہ ہو گیا۔“

”خوب! تو پھر عراق میں کہاں کہاں رہے؟“

”اسی شہر کوفہ میں رہا جہاں اب ہوں مگر
اس کے علاوہ بھی بہت جگہیں دیکھیں۔ کیونکہ
مجھے گھومنے پھرنے کا بڑا شوق ہے؟“

اتنا کہہ کر دادی اماں پھر کیس انہوں نے
پان کی پیک اگالدان میں ڈالی پھر پوچھا: ”کیا
اب بتا سکتے ہو؟ یہ گفتگو کن لوگوں میں ہوتی؟“
بھائی جان بولے: ”میں کچھ کچھ بتا سکتا
ہوں۔“

دادی اماں نے کہا: ”پھر بتائیے!“
بھائی جان بولے: ”شاید حضرت اور یہ کا
قصد ہے؟“

بھائی جان مسکرا کر بولے : ”اول تو آپ نے
شروع میں ہی ان کا نام لیا۔ دوسرے میں
نے سن رکھا ہے کہ حضرت اوریس علیہ السلام
مصر میں پیدا ہوئے تھے۔ پھر عراق
گئے تھے“

دادی اماں : ”ٹھیک! بالکل ٹھیک! مگر ان
کے ساتھ بات چیت کرنے والے کون لوگ
تھے؟“

بھائی جان : ”کیا معلوم!“
دادی اماں : ”یہ بات چیت کہاں ہو رہی
تھی، یہ تو سمجھو گئے ہو گے؟“

بھائی جان : ”جی ہاں! عراق میں“
میں نے کہا : ”عراق کے شہر کوفہ میں“
دادی اماں : ”کوفہ کی ایک مسجد میں جہاں
لوگ نماز ادا کرتے تھے“

میں نے کہا : ”کیا اس زمانے میں بھی لوگ
نماز ادا کرتے تھے؟“

دادی اماں نے جواب دیا: ”کیوں نہیں؟ نماز
ہر زمانے میں فرض رہی ہے۔ ہر بھی نے
نماز ادا کی اور اپنے مانتے والوں سے ادا کرائی
ہے۔ ایسے ہی روزہ بھی ہر زمانے میں فرض
رہا ہے اور ہر بھی نے روزے رکھے۔ ہر بھی
کے مانتے والوں نے روزے رکھے۔ ایسے ہی
اس زمانے میں بھی لوگ نماز ادا کرتے اور
روزے رکھتے تھے۔ جب حضرت اوریں علیہ السلام
ملک مصر کے شہر منف سے چل کر ملک
عراق کے شہر کوفہ کی اس مسجد میں پہنچے تھے،
جس کو اب مسجد سہلہ کہتے ہیں:
میں نے کہا: ”اس زمانے میں اس مسجد
کو کیا کہتے تھے؟“

دادی اماں بولیں: ”یہ تو مجھے نہیں معلوم
بلکہ یہ بھی نہیں معلوم کہ اس مسجد کو صرف مسجد
ہی کہتے تھے یا اس کا اور بھی کوئی نام تھا۔
لیکن یہ ضرور ہے کہ اس وقت اس شہر کے

لوگ اس مسجد یا عبادت گاہ میں جمیع ہو کر
 اللہ تعالیٰ کی عبادت کرتے تھے اور اس دن
 ایک اجنبی کو اپنے درمیان دیکھ کر انہیں ڈرا
 تعجب ہوا۔ تعجب خاص طور پر اس لیے بھی ہوا
 کہ تم میں لوگ تو جائز روں کی کھال سے اپنے
 بدن ڈھانکے ہوتے تھے لیکن اجنبی کے جسم
 پر اور ہی قسم کی کوئی چیز تھی۔ یہ چیز
 دراصل وہ کپڑا تھا، جس کو اجنبی نے خود ہی
 تیار کیا تھا اور خود ہی کامٹ چھانٹ کر
 اسے لباس کی شکل دی تھی۔
 میں نے کہا: ”اجنبی وہی حضرت اور میں علیہ السلام
 تھے؟“

دادی اماں: ”ہاں! حضرت اور میں علیہ السلام
 جو دنیا میں کپڑا اور لباس تیار کرنے والے
 پہنے شخص ہوئے ہیں۔ ان سے پہلے اور کسی
 نے کپڑا تیار نہیں کیا اور نہ لباس تیار کیا۔
 اسی لیے کوئی کی اس مسجد میں جب اللہ کے

بندوں نے ان کا لباس دیکھا تو انہیں بڑا تعجب ہوا۔ لوگ حضرت اور لیں علیہ السلام کے قریب پہنچ کر، ان کا لباس ہاتھ میں پکڑ پکڑ کر پوچھنے لگے، یہ کیا ہے؟“

حضرت اور لیں علیہ السلام نے انہیں بتایا: “یہ لباس ہے جس کو میں نے خود ہی تیار کیا ہے؟“

لوگوں نے پوچھا: ”کیا یہ لباس ہم بھی تیار کر سکتے ہیں؟“

حضرت اور لیں علیہ السلام نے فرمایا: ”کیوں نہیں؟ میں آپ لوگوں کو یہ لباس تبادلہ کرنا سکھا دوں گا۔ پھر اس بات کی محتاجی نہیں رہے گی کہ جانور کا شکار کریں، اس کی کھال اتا ریں کھال کو سکھائیں اور نب اس سے اپنے بدن کو ڈھانکیں؟“

اسی پر بس نہیں۔ حضرت اور لیں علیہ السلام سے لوگ بہت جلد کھل مل گئے تو انہوں نے

یہ کہ کر بھی انہیں حیرت میں ڈال دیا کہ وہ ایک جگہ سے دوسری جگہ اپنی خبر یا پیغام پہنچانے کے لیے قلم سے کام لے سکتے ہیں۔ ایک نے قلم کا نام سن کر پوچھا : ” قلم کیا ہے ؟ ”

اور حضرت اوریس علیہ السلام نے وضاحت کی : ” میں نے کچھ حروف ایجاد کے ہیں جن کو ایک لکڑی میں رنگ لگا کر درخت کے پتے پر حرف لکھتا ہوں ۔ ”

ایک نے پوچھا : ” حرف کیا ؟ ”
دوسرے نے کہا : ” بھائی آپ ذرا لکھ کر بتائیں ۔ ”
حضرت اوریس علیہ السلام نے ناریل کا ایک ٹکڑا لگالا۔ نہیں — توہہ ! ناریل کے چھلکے کا ٹکڑا جو پیارے کی طرح تھا۔ اس میں ایک رنگ لگھولا جو وہ ملک مصر سے لائے تھے۔ درخت کے ایک بڑے پتے کو لیا۔ یہ پتہ بھی وہ ملک مصر سے لائے

تھے۔ انہوں نے ایک لکڑی لی۔ اس لکڑی کے سرے کو دنگ میں ڈبوایا اور پتے پر اپنا نام لکھ کر بتایا۔ مگر لکھتا پڑھتا تو ہمارے زمانے میں بہت آسان ہو گیا ہے۔ اس زمانے میں اس مسجد کے نمازوں کی سمجھ میں کیا آتا؟ پھر بھی حضرت اور لیں علیہ السلام نے انہیں یہ بتانے کی کوشش کی کہ یہ حرف الف ہے، یہ حرف دال ہے یہ حرف راء ہے وغیرہ۔ پھر اس طرح ان حروف کو ملا کر لکھنے سے یہ نام بن جاتا ہے۔ انہوں نے مٹی کے چھوٹے چھوٹے حروف بھی بنائے۔ ان حروف کو آگ میں پکایا۔ یہ حروف کے مقابل تھے۔ کچھ تو ان مقابلوں کے ذریعے اور کچھ تحریر کے ذریعے انہوں نے خلقِ خدا کو تعلیم دینے کی کوشش بھی کی۔

ملک مصر میں بھی ان کے کچھ شاگرد ہو گئے تھے اور جب وہ ملک عراق میں آکر

رہے تو یہاں بھی ان کے کچھ شاگرد ہو گئے۔
اس طرح قلم کے ذریعے تعلیم کی ابتداء حضرت
اور اس علیہ السلام کے ذریعے ہوتی اور ایک
اور بھی علم ہے جس کی ابتداء حضرت اور اس
نے کی۔

میں نے کہا: ”وہ کون سا علم ہے؟“
دادی اماں نے بتایا: ”وہ علم ستاروں
کا ہے۔ جس طرح چاند سورج اور ستارے
ہمارے زمانے میں ہیں، اسی طرح ہر زمانے
میں رہے ہیں۔ لیکن حضرت اور اس علیہ السلام
سے پہلے ان پر کسی نے غور نہیں کیا تھا۔
حضرت اور اس علیہ السلام پہلے آدمی ہیں
جنہوں نے ستاروں کے نام رکھے۔ ان
کی چالیس معلوم کیں۔ ان کے ظاہر اور غائب
ہونے کے اوقات کا پتا چلایا اور اس
طرح وہ دنیا کے سب سے پہلے ستارہ شناس
بھی ہوئے ہیں۔ تم انہیں دنیا کا سب سے

پہلا ماہر فلکیات بھی کہ سکتے ہو۔ حضرت اور لیں علیہ السلام اتنے کمالات رکھنے کے باوجود اللہ تعالیٰ کے بہت شکر گزار اور بے حد متنقی انسان تھے۔ چنانچہ اللہ تعالیٰ نے انہیں ایک اور نعمت بخش دی جو دنیا میں سب نعمتوں پر قویت رکھتی ہے؟

میں نے کہا：“وہ کون سی نعمت؟”

دادی اماں بولیں：“یہ وہ نعمت ہے جو اپنے چاہنے سے نہیں ملتی۔ اپنی کوشش سے ہاتھ نہیں آتی بلکہ اس کو حاصل ہوتی ہے جس کو خدا خود چاہے؟”

بھائی جان بولے：“یہ تو نبوت ہے؟”

دادی اماں بولیں：“ماشا اللہ! تم بہت سمجھ دار ہو چاہنا! تم نے بالکل صحیح سمجھا۔ حضرت محمد صلی اللہ علیہ وآلہ وسلم اللہ کے آخری نبی ہوئے ہیں۔ آپ کے بعد تو نبوت کا ساسدہ ہی ختم ہو چکا ہے۔ مگر آپ نے

پہلے جتنے بھی نبی ہوتے اپنی کوشش سے نبی
نہیں ہوتے۔ بس اللہ تعالیٰ نے جس کو چاہا
نبی بنایا۔ پھر بھی انبیاء علیهم السلام جتنے بھی
ہوتے، سب کے سب بڑے نیک، بڑے مستقی
اور دنیا کے انسانوں سے بڑی محبت کرنے والے
تھے۔ اللہ تعالیٰ نے ان کی اتنی خوبیوں کی
وجہ سے اتنیں نبی بنایا۔

میں نے کہا: ”انبیاء علیهم السلام اگر دنیا
کے لوگوں سے بڑی محبت کرنے والے ہوئے
ہیں تو انہوں نے انسانوں سے لڑائیاں بھی
تو کی ہیں؟“

دادی اماں نے بھائی جان سے پوچھا:
”کیوں شاہد؟ تم نادر کے اس سوال کا جواب
دے سکتے ہو؟“

بھائی جان بولے: ”جی دادی اماں! بات
یہ ہے کہ انبیاء علیهم السلام نے لوگوں سے
لڑائیاں تھیں کیونکہ لوگوں نے انبیاء علیهم السلام

سے لڑائیاں کی میں۔“

دادی امام یولیس: ”شایاش بیٹا!“

پھر دادی امام نے کہا: ”بات درصل یہ ہے کہ انبیاء، علیہم السلام لوگوں کو غلط راہ چلنے سے منع کرتے رہے۔ لوگ صحیح راہ اختیار کرنے سے سُرتاتے رہے۔ انبیاء، علیہم السلام نے اس حد تک تشدد کا کوئی راستہ اختیار نہیں کیا۔ مگر جب لوگوں نے انبیاء، علیہم السلام کو ان کے مشن اور مقصد سے روکنے کے لیے طاقت کا استعمال شروع کیا۔ ان کو تکلیفیں دینا شروع کیں اور ان کے ساتھ ہر طرح کی بد تینیزی کا سلوک کیا تو اللہ تعالیٰ نے لوگوں پر عذاب نازل کیا اور حضرت محمد صلی اللہ علیہ وآلہ وسلم واحد نبی یہس جن کو تلوار اٹھانے کا حکم دیا۔ اس میں یہ کہنا درست نہیں کہ انبیاء، علیہم السلام نے لوگوں سے جنگیں لڑیں یا لڑائیاں کیں۔ بلکہ حقیقت یہی



ہے کہ لوگوں نے انبیاء علیهم السلام سے لڑائیاں
لڑیں اور اپنے کیبے کی سزا پائی۔
میں نے کہا: ”کیا کسی نے حضرت ادریسؑ
کے ساتھ بھی بد تمیزی کی؟“
دادی اماں بولیں: ”یہ تو انسانوں کی
ردایت رہی ہے۔ بھلا حضرت ادریس علیهم السلام
کو لوگ کیوں معاف کر دیتے؟“
میں نے پوچھا: ”ان کے ساتھ کس نے
کون سی بد تمیزی کی؟“
دادی اماں بولیں: ”ایک لاپچی اور ظالم
حاکم نے! ہوا یوں کہ یہ حاکم اپنے ساتھیوں
کے ساتھ ایک جگہ سے گزد رہا تھا۔ وہاں
اس نے ایک خوبصورت باغ دیکھا۔ باغ
دیکھ کر اس کے دل میں لاثج پیدا ہوا۔ اس
نے سوچا، کیوں نہ اس باغ کو اس کے مالک
سے لے کر اپنی جائیداد میں شامل کر لیا جائے!
چنانچہ اس نے باغ کے مالک کو بلوا بھیجا۔

جب باغ کا مالک اس کے پاس پہنچا تو اس
نے اپنی خواہش اس کے سامنے رکھی:

”تم یہ باغ میرے ہاتھ نیچ دو۔“

باغ کا مالک بولا: ”جناب! مجھے اس
باغ کی آپ سے زیادہ ضرورت ہے؟“
حاکم بولا: ”منہ مانگی قیمت دوں گا۔ باغ کو
میرے ہاتھ نیچ ڈالو!“

باغ کا مالک بولا: ”مجھے آپ کی قیمت نہیں
چاہیے۔ اول تو باغ میری روزی کا ذریعہ
ہے، دوسرے میرے بال بچوں کی سیرہ تفریح کی
جگہ ہے۔ میں یہ باغ کسی قیمت پر نہیں
نیچ سکتا۔“

لاپھی حاکم کو جب اس باغ کے حاصل ہونے
کی کوئی امید نہیں رہی تو اس نے باغ کے
مالک کو جانے دیا۔ مگر اپنی بیوی کے پاس
جا کر سارا واقعہ اسے کہہ سنایا:
”احمق آدمی باغ کسی قیمت پر دینے کو

راضی نہیں ہے۔ اگر وہ خوب صورت باغ مجھے
مل جاتا تو ہم تم اس باغ کی بیر کیا کرتے؟“
بیوی بولی：“احمق آدمی کو قتل کراوو۔“
حاکم نے کہا：“مجھے ڈر ہے کہ جو لوگ
اس کے دوست اور حامی ہیں وہ اٹھ کھڑے
ہوں گے اور مجھ سے اس قتل کا بدله
لیں گے؟“

بیوی بولی：“اس احمق کے پاس لے دے
کے ایک باغ ہے اور چند رشتے دار ہیں۔
جب کہ تم حاکم ہو۔ تمہارے پاس قوت
ہے۔ تمہارے پاس دولت ہے۔ تھوڑی سی
دولت چند آدمیوں کو دے دو۔ وہ لوگ پروپیگنڈہ
کریں کہ باغ کا مالک حاکم کا سخت مخالف
ہے۔ اس کا قتل کیا جانا ضروری ہے اور جو
شخص اس کی حمایت کرے گا اسے بھی قتل
کر دیا جائے گا۔“

حاکم بولا：“یہ کام ٹرا مشکل معلوم ہوتا ہے۔“

بیوی بولی : "اگر تم نے وہ باغ حاصل نہیں کیا تو دنیا تمہارا مذاق اڑاتے گی کہ اچھے حاکم ہو ! ایک باغ نہ خرید سکے !"

حاکم اپنی بیوی کے بھرے میں آگیا۔ اس نے واقعی کئی آدمی ڈھونڈ لیے۔ انھیں خوب کھلایا پلایا۔ انھیں دولت دی۔ پھر انھیں اس کام پر لگا دیا کہ وہ یہ پروپرٹیزڈ کریں : باغ کا مالک حاکم کا بڑا دشمن ہے۔ اب حاکم کے لیے اس کے سوا کوئی چارہ نہیں کہ وہ باغ کے مالک کو قتل کر دے۔ بیوی کی یہ بتانی ہوئی اسکیم کامیاب رہی۔ حاکم نے باغ کے مالک کو قتل کر کے اس کے باغ پر قبضہ کر لیا۔ باغ کا مالک بے گناہ مارا گیا۔ اس کے بیوی بچے باغ سے بھی محروم ہوئے اور گھر کے مالک سے بھی۔

وگوں کو اس حقیقت کا پتا ہو یا نہ ہو، اللہ تعالیٰ کو تو سب کچھ معلوم تھا۔ اس نے

حضرت جبریلؑ کو حضرت اوریس علیہ السلام کے پاس بھیجا۔ حضرت جبریلؑ نے انھیں اللہ تعالیٰ کا یہ حکم سنایا:

”اے اوریس! باع کے مالک کو قتل کر کے اس کی بیوی کو بیوہ اور بچوں کو تسلیم کر دینے والے ظالم سے کہہ دو : میں قادر و توانا خدا ہوں اور تجھ سے بہت جلد حکومت، قوت اور دولت واپس لے کر تیری زندگی کو ویران کر دوں گا۔ یہ سلوک تو تیرے ساتھ اس دنیا میں ہو گا۔ مرتبے کے بعد قیامت کے روز تیرا انجام اس سے بھی زیادہ برا ہو گا!“

اللہ تعالیٰ کا یہ پیغام سن کر حضرت اوریس علیہ السلام ظالم حاکم کے گھر پہنچ کئے میں نے کہا : دادی اماں! حضرت اوریسؓ اس ظالم کے گھر کیسے پہنچ گئے؟“ دادی اماں بولیں : ”کیوں؟ اللہ کا حکم

لے کر کیوں نہ جاتے؟ ”

میں نے کہا: ”وہ تو بڑا ظالم تھا!“

دادی اماں نے کہا: ”اچھا اچھا! میں سمجھدے
گئی تمہارا سوال! بات یہ ہے بلیٹے! کہ انہیاں
عیلِهم السلام صرف خدا سے ڈرتے ہیں اور کسی
کے نہیں ڈرتے۔ اسی لیے حضرت اوریس علیہ السلام
اللہ کا حکم پاتے ہی حاکم کے دروازے پر
پہنچ گئے۔ انہوں نے دروازہ کھٹکھٹایا۔ حاکم کا
ایک وحشی سا ملازم دروازے پر آیا اور بولا:
کون ہے؟ ”

حضرت اوریس علیہ السلام نے جواب دیا:
میں اوریس ہوں! اللہ کا نبی! اس گھر کے
مالک کے لیے اللہ کا پیغام لایا ہوں:
وحشی ملازم بولا: ”اللہ کون ہے؟ نبی
کیا ہوتا ہے؟ ”

حضرت اوریس علیہ السلام نے جواب دیا:
”بھائی! میں اس گھر کے مالک سے بات کرنا

چاہتا ہوں۔ اگر تم ملاقات کرادو گے تو بہتر ورنہ
میں چلا جاؤں گا۔ لیکن یہ یاد رکھو کہ تمہیں
جلد ہی پتا چل جائے گا کہ اللہ کون ہوتا
ہے اور اللہ کا نبی کیا ہوتا ہے؟“

یہ سن کر وحشی ملازم حضرت اوریسؓ کو
گھر کے اندر لے گیا۔ حضرت اوریس علیہ السلام
نے ظالم حاکم کو مخاطب کر کے کہا: ”میں اللہ
کا نبی ہوں۔ میرا نام اوریسؓ ہے۔ مجھے اللہ
نے حکم دیا ہے کہ اس گھر کے مالک کو اللہ
کا حکم سنا دوں کہ تو نے ایک بے گناہ
کو قتل کیا ہے۔ اس کے باعث پر ناحق
قیضہ کیا ہے۔ اس کے پچوں کو بیتیم اور
بیوی کو بیوہ بنایا ہے۔ خبر واد ہو جا کہ تیری
حکومت اور دولت چسن جائے گی اور تو
تباه و بر باد ہو جائے گا۔ اس کے علاوہ
تجھے قیامت کے روز جہنم کا عذاب بھی سہنا
ہوگا جو دنیا کی ہر تکلیف سے زیادہ سخت ہوگا۔“

سچ کردا ہوتا ہے۔ حضرت اوریں علیہ السلام نے جو پیغام سنایا وہ سچ تھا اس لیے کڑوا تھا۔ یہ پیغام سن کر ظالم حاکم ایک بار پھر اپنی بیوی کے پاس گیا۔

اس نے بیوی سے کہا: ”آج اوریں میرے پاس آیا اور اس نے سب لوگوں کے سامنے بیری بڑی بے عزتی کی۔“

بیوی نے پوچھا: ”وہ کیا بولا؟“
حاکم نے بتایا: ”اوریں نے دعویٰ کیا کہ وہ اللہ کا نبی ہے۔ یہ دعویٰ تو اس نے بہت پہنچ کر رکھا ہے۔ لوگ اس کو اللہ کا نبی مانتے ہیں۔ مگر اس نے خاص طور پر جو دھمکی دی وہ یہ ہے کہ میری حکومت چھن جائے گی۔ دولت واپس لے لی جائے گی۔ میں دنیا میں ذیل و خوار ہوں گا اور قیامت کے روز جہنم میں ڈالا جاؤں گا۔“

بیوی نے پوچھا: ”آخر کیوں؟“

شہر بولا: ”اس لیے کہ میں نے باغ کے
مالک کو بے جرم و خطا قتل کیا اور نا حق
اس کے باغ پر قبضہ کیا ہے؟“
بیوی نے یہ سب سن کر فوراً جواب دیا:
”اس مسئلے کا حل بھی وہی ہے!“

شہر بولا: ”وہی کیا؟“
بیوی نے جواب دیا: ”اور میں“ کو بھی قتل
کراؤ۔“

شہر نے جواب دیا: ”اگر میں اسے قتل
کراؤں تو اس کے ماننے والے لوگ میرے
خلاف اٹھ کھڑے ہوں گے؟“
بیوی نے کہا: ”تم باغ والے کو قتل کراتے
ہوئے بھی اسی طرح ڈر رہے تھے اور اور میں
کو قتل کراتے ہوئے بھی ڈر رہے ہو۔ حاکم ہو کر
اتنے ڈرپوک کیوں ہو؟ اگر تم اسے قتل نہیں
کراتے تب بھی تو لوگوں کی نظرؤں میں ذلیل و
خوار ہی ہو کر رہو گے۔ کیونکہ وہ تمہارے خلاف

پر و پیگنڈہ سے باز نہیں آئے گا۔“ حاکم ایک بار پھر اپنی بیوی کی باتوں میں آگیا۔ اس نے پکا ارادہ کر لیا کہ حضرت اور لیں علیہ السلام کو قتل کر دے گا۔ مگر ادھر اس کی یہ اسکیم تھی، اُدھر اللہ تعالیٰ کی دوسری ہی مرضی تھی۔ ہوا یوں کہ حضرت اور لیں علیہ السلام کے ایک بھروسہ نے اس ظالم کے ارادے سے آپ کو آگاہ کر دیا۔

حضرت اور لیں علیہ السلام نے اللہ تعالیٰ سے دعا کی: ”اے پروردگار! میں نے تیرے حکم کی تعینیں کی۔ مگر ظالم حاکم تیر پیغام سن کر ڈرنے کی بجائے میری جان کا دشمن ہو گیا۔ اب مجھے تیرے حکم کا انتظار ہے۔“

حضرت جبریلؑ ایک بار پھر تشریف لاتے اور انہوں نے حضرت اور لیں علیہ السلام کو اللہ کا یہ پیغام سنایا کہ وہ اپنے مانتے والوں کو لے کر اس شہر سے نکل جائیں۔“

خدا کا حکم پاکر حضرت اوریس علیہ السلام نے اپنے ساتھیوں کو لیا اور شہر سے نکل گئے۔ ان کے کچھ ساتھی آگے چل کر جنگلوں، پہاڑوں میں چلے گئے اور کچھ نے دوسرے شہروں کی راہ لی۔ خود حضرت اوریس علیہ السلام نے ایک پہاڑی پر ڈیرہ ڈال دیا۔

اس پہاڑی پر اللہ تعالیٰ نے ایک طرف حضرت اوریس علیہ السلام کے لیے فرشتے کے ذریعے کھانا، پانی بیکھنا شروع کیا، دوسری طرف شہر میں خطرناک قحط کے آثار شروع ہو گئے۔ یہ آثار بڑھتے چلے گئے اور پورے میں برس تک شہر پر قحط کا عذاب مسلط رہا۔ بہت سے لوگ بھوک سے مر گئے۔ جو باتی رہے وہ
میں نے بات کاشتے ہوئے پوچھا: ”دادی اماں! قاتل تو ایک تھا۔ پھر سب لوگ قحط کی لپیٹ میں کیوں آئے؟“
دادی اماں نے جواب دیا: ”کچھ ایسی بات

نہیں کہ لوگوں کو اس بات کا پتا نہیں تھا کہ
حاکم نے باغ کے مالک کو کیوں قتل کیا
ہے۔ مگر لوگ اللہ سے ڈرنے کی بجائے حاکم
سے ڈر گئے۔ اسی لیے حاکم کے اس ظلم پر
بھروسے نے چپ سادھی اور کسی نے اسے
نہیں ٹوکا، یہ مزرا اسی کا بدلم تھی۔ پھر پورے
بیس برس کے قحط کے ستائے ہوئے نشانے
بھوکے لوگوں کو ہوش آیا کہ اور یہ نام کا
ایک شخص تھا جو اپنے ساتھیوں کے ساتھ
کہیں چلا گیا۔ اس نے دعویٰ کیا تھا کہ وہ
اللہ کا نبی ہے۔ اس نے حاکم کو اللہ کا
پیغام بھی سنایا تھا۔ حاکم اس کے قتل کے
پیچھے پڑا تھا۔ یقیناً یہ ساری مصیبت اس
کے ساتھ حاکم کی اسی بدسلوکی کا نتیجہ ہے۔
اکثر لوگ اللہ سے دعا کرنے لگے:
”اے پروردگار! ہم نے اپنے عمل سے
تیرے نبی کو اور شیخ کو ناراض کر دیا۔ مگر

اب ہم توبہ کرتے ہیں۔ اے اللہ! تیرے نبی
 نے کہا تھا کہ تو اپنے بندوں پر مہمان ہے۔
 اے مالک! اب ہم تیری ہی بندگی کریں گے،
 ہمارے لیے پانی برسا کر ہمیں بھوک سے نجات دے۔“
 اللہ تعالیٰ نے لوگوں پر ترس کھایا۔ حضرت
 اوریس علیہ السلام کے پاس حضرت جبریلؓ کو
 بھیجا۔ حضرت جبریلؓ نے انہیں اللہ کا یہ
 پیغام سنایا: اے اوریس! اب شہر میں
 جاؤ کیونکہ لوگ اپنی کوتا ہی کا اقرار کرنے لگے
 ہیں۔“

حضرت اوریس علیہ السلام دوبارہ شہر میں
 تشریف لے گئے اور وہی حاکم شہر جس نے
 آپ کو قتل کرانے کی اسکیم بنائی تھی اور وہ
 کے ساتھ خود بھی ننگے پاؤں آپ کی خدمت
 میں حاضر ہوا۔ تاکہ اپنے گناہ کا اقرار کرے
 توبہ کرے اور بارش کے لیے دعا کرائے۔
 آخر کار حضرت اوریس علیہ السلام نے دعا کی:

”اے پروردگار! اپنی رحمت سے بارش کا
سامان کر دے۔ کیونکہ اب تو یہ ظالم حاکم بھی
اپنے گناہ کا اقرار کرتا ہے اور تیری طرف
متوجہ ہے۔“

حضرت اوریس علیہ السلام کی دعا کے
بعد بارش ہوئی اور جلد ہی حالات بدل گئے۔
شہر کی قحط سالی دُور ہوئی اور لوگ ایک
بار پھر ہنسی خوشی رہنے لگے۔
اتنا کہہ کر دادی اماں خاموش ہو گئیں
تو میں نے پوچھا : ”دادی اماں قصہ ختم؟“
انھوں نے پان کی سسی گلوری منہ میں
رکھتے ہوئے جواب دیا : ”تم چاہو تو ختم!“
میں نے کہا : ”نہیں! میرا مطلب یہ ہے کہ
حضرت اوریس علیہ السلام کے بارے میں سارا
قصہ ختم ہو گیا؟“

دادی اماں بولیں : ”بیٹے! ان کی زندگی کی
کچھ باتیں میں نے چھوڑ دی ہیں کیونکہ میرے

پاس وقت کی کمی ہے۔ آگے بھی جو کچھ بتاؤں
گی مختصر ہی بتاؤں گی اور بتانا کیا ہے؟ بس
ایک دلچسپ واقعہ اور سن لو:

”کہا جاتا ہے کہ حضرت اوریں علیہ السلام...“
بھائی جان نے بات کاٹتے ہوئے پوچھا: ”کیا
مطلوب ہے کہا جاتا ہے، کیا مطلب؟“
دادی اماں بولیں: ”تم خور کیا پوچھنا چاہتے ہو؟“
بھائی جان نے کہا: ”کہا جاتا ہے یا اللہ تعالیٰ
نے کہا ہے؟“

دادی اماں: ”نہیں نہیں! قرآن میں تو حضرت
اوریں علیہ السلام کا بس ذکر ہی ہے۔ باقی جو
کچھ ہیں نے بیان کیا، یہ سب قرآن میں
نہیں ہے اور جو کچھ آگے کھوں گی وہ بھی
بس کہا جاتا ہے۔ یعنی تم اسے تاریخ سمجھو
جو لوگوں نے بیان کی ہے۔“
میں نے کہا: ”ہاں تو وہ دلچسپ واقعہ
کیا ہے؟“

دادی اماں بولیں：“ وہ دلچسپ واقعہ یوں ہے
کہ حضرت اور لیں علیہ السلام کو حضرت عزرا میں^۴ سے
دوستی کا خیال پیدا ہوا۔
میں نے کہا：“ وہی عزرا میں^۴ جو لوگوں کی
روحیں قبض کرتے ہیں ! ”

دادی اماں：“ ہاں وہی عزرا میں ! دوسری
طرف خود حضرت عزرا میں^۴ آپ کے گھر پہنچے اور
دروازہ کھٹکھٹایا۔ جب حضرت اور لیں علیہ السلام
ہمہن کو گھر میں لائے تو پتا چلا ہمہن وہی
ہیں جن سے دوستی کا ارادہ کیا گیا تھا۔ پھر
بھی خود ہمہن سے انہوں نے پوچھا کہ کس
غرض سے تشریف لائے ہیں تو معلوم ہوا کہ
وہ بھی حضرت اور لیں علیہ السلام سے دوستی
کا ارادہ لے کر پہنچے ہیں۔ ”

اس دوستی کے بعد ایک دن حضرت اور لیں^۴
نے حضرت عزرا میں^۴ سے یہ فرماںش کی کہ وہ
انہیں آسمانوں کی سیر کرائیں۔ حضرت عزرا میں^۴ انہیں

لے کر آسمانوں کی سیر کو اڑے۔ اسی سیر کے دوران
حضرت اور لیں علیہ السلام نے کہا: پیارے دوست!
میری تین خواہشیں پوری کر دو۔

۱۔ میری روح ایک ساعت کے لیے قبض کرو
اور پھر بدن میں لوٹا دو، تاکہ میں معلوم کر سکوں
کہ موت کا منزہ کیا ہے؟“

۲۔ مجھے دوزخ میں لے چلو تاکہ میں ویکھ سکوں
وہاں کیا ہوتا ہے؟

۳۔ مجھے جنت میں داخل کر دو تاکہ میں ویکھ سکوں
وہ کسی ہے؟“

حضرت عزرایل نے بادگاہِ خداوندی میں
حضرت اور لیں علیہ السلام کی یہ تینوں فرمائشیں
پیش کر دیں۔ وہاں سے منتظری کے بعد آپ
نے حضرت اور لیں علیہ السلام کی روح قبض کی۔
بعد ایک ساعت کے روح پھر بدن میں لوٹا دی۔
اس کے بعد حضرت اور لیں علیہ السلام کو دوزخ
کی سیر کو لے گئے۔ دوزخ کی سیر کے بعد وہ

انہیں جنت کے دروازے پر لے گئے۔ حضرت اوریس جنت میں چلے گئے۔

حضرت اوریس علیہ السلام جنت میں داخل ہو کر وہاں گھونٹے پھرنے میں مشغول ہو گئے۔ حضرت عزرا میں^۲ نے دیکھا کہ بہت دیر ہو گئی ہے تو آپ نے حضرت اوریس علیہ السلام کو آواز دی : ”بھائی ! بہت دیر ہو گئی ہے۔ اب واپس چلے آئیے !“

حضرت اوریس علیہ السلام نے جنت میں سے ہی جواب دیا : ”بھائی ! کوئی شخص جنت میں اس وقت تک داخل نہیں ہو سکتا جب تک کہ موت کا مرہ نہ چکھ لے اور دوبارہ زندہ نہ کیا جائے۔ میں موت کا مرہ چکھ چکا ہوں اور دوبارہ زندہ کیا کیا جا چکا ہوں۔ اب میں جنت میں آگیا ہوں تو یہاں سے واپس نہیں جاؤں گا۔ تم میری یہ بات اللہ تعالیٰ کے حضور میں پیش کر دو۔“

حضرت عزرا بیل^۴ نے اللہ تعالیٰ کے حضور میں عرض کیا: ”باراللہا! میں نے اوریں^۵ کی روح آپ کے حکم سے قبض کی اور آپ ہی کے حکم سے واپس روانی۔ میں اوریں^۵ کو آپ کی اجازت سے روزخ میں لے گیا اور آپ کی اجازت سے یہی انہیں واپس لایا۔ میں جنت میں بھی انہیں آپ ہی کی اجازت سے لے گیا اور اب جو وہ واپس نہیں آتے تو میں بے بس ہوں۔“

اللہ تعالیٰ نے فرمایا: ”اے عزرا بیل^۴! کوئی مصالحتہ نہیں تو میرے اس نیک اور صاحب بندے کو اب جنت ہی میں رہنے دے تاکہ وہ دنیا میں دوبارہ جا کر کسی رنج میں مبتلا نہ ہو۔“

اس طرح حضرت اوریں علیہ السلام جو دنیا میں سب سے پہلے آسمانوں کی سیاحت کو کئے سب سے پہلے جنت میں بھی داخل ہوئے۔ پیارے بچو! تاریخ کا بیان یہاں اکرختم ہوتا ہے۔



دِلْچِسپٰ اور معلوماً قصہ کہانیاں

آدمٌ اور حَوَّا
وتسل کا موجود
جنت کی سیر
عجیب اونٹنی
عمر دراز کیوں؟
ہُودٰ و عاد
ملکہ سَبَا
بہشتی مینڈھا
آگ بُنی گاشن
لُقمان حَسَم

چیز

اسلامی
ادب

قیمت ۷ روپے